

ప్రజా పత్రం

తెలుగు దినపత్రిక


సంపుటి : 01 సంచిక : 03 పేజీలు : 4 Published from.. Hyderabad, Khammam, Warangal, Nalgonda

శనివారం

14 జూన్ 2025



వెంకీ సినిమా ఖరారు



లోకేష్ యూనివర్స్ లోకిల అనుష్క?

రాజకీయ కక్ష
సాధింపులో భాగంగానే
కేటీఆర్ కు నోటీసులు -
ఎమ్మెల్సీ కవిత



ఫార్మూలా ఈ కార్ చేసే కేసులో బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ కు ఏసీబీ నోటీసులు ఇవ్వడంపై బీఆర్ఎస్ పార్టీ ఎమ్మెల్సీ కవిత స్పందించారు. ఈ మేరకు ఎక్స్ వేదికగా రియాలిటీ అయిన కవిత.. రాజకీయ కక్ష సాధింపులో భాగంగానే కేటీఆర్ కు నోటీసులు ఇచ్చారని ఆరోపించారు. కాంగ్రెస్ సర్కార్ కేటీఆర్ కు మళ్ళీ నోటీసులు జారీ చేయడాన్ని తీవ్రంగా ఖండిస్తున్నారన్నారు. మీరు ఎన్ని కుట్రలు వన్నా మీ వైఫల్యాలను ప్రజా క్షేత్రంలో ఎండగడుతూనే ఉంటామని పేర్కొన్నారు. కాగా, గత కొన్ని రోజులుగా బీఆర్ఎస్ పార్టీలో అన్యాయాలు కేటీఆర్, కవిత మధ్య కోర్ట్ వార్ నడుస్తోన్న విషయం తెలిసిందే. కేటీఆర్ చుట్టూ దెయ్యాలు ఉన్నాయని పరోక్షంగా కేటీఆర్ ను ఉద్దేశిస్తూ కవిత చేసిన వ్యాఖ్యలు రాష్ట్ర రాజకీయాల్లో సంచలనం రేపాయి.

జూలై నాటికి సర్పంచ్ ఎన్నికలు



త్వరలోనే నోటిఫికేషన్ విడుదల

●లోకల్ బాడీ ఎన్నికలకు రంగం సిద్ధం ●కాంగ్రెస్ విజయమే లక్ష్యం అని మంత్రి సీతక్క పిలుపు ● సర్పంచ్ ఎన్నికల్లో పార్టీ అంతర్గత విభేదాలు మరిచి సమిష్టిగా పని చేయండి ● లోకల్ బాడీ ఎన్నికల నోటిఫికేషన్ ప్రభుత్వ స్పీడ్ అప్ ●స్థానిక సంస్థల ఎన్నికల హింద్ ఇచ్చిన సీఎం రేవంత్ రెడ్డి

స్థానిక సంస్థల ఎన్నికలను నిర్వహించేందుకు రాష్ట్ర ప్రభుత్వం సన్నద్ధం అవుతోంది. ఈ క్రమంలోనే లోకల్ బాడీ ఎన్నికలపై తాజాగా మంత్రి సీతక్క ఆసక్తికర వ్యాఖ్యలు చేశారు. శుక్రవారం మహబూబాబాద్ జిల్లాలో పర్యటించి పలు అభివృద్ధి కార్యక్రమాలను ప్రారంభించిన ఆమె ఈ సందర్భంగా మాట్లాడుతూ సర్పంచ్ ఎన్నికలను జూలైలో నిర్వహించబోతున్నామని, ఇందుకు సంబంధించిన నోటిఫికేషన్ త్వరలోనే విడుదల కానుందని చెప్పారు. ఈ ఎన్నికల్లో అన్ని జిల్లాలను కాంగ్రెస్ క్రైవసం చేసుకోవాలని, అందుకోసం

పార్టీలో కొత్త, పాత నేతలు అనే భేదాభిప్రాయాలు లేకుండా అందరూ సమిష్టిగా పని చేయాలని పార్టీ శ్రేణులకు సూచించారు. సర్కార్ స్పీడ్, పదే పదే మంత్రం ప్రస్తావన ఎన్నికల నిర్వహణ విషయాన్ని ఇప్పటికే ముఖ్యమంత్రి రేవంత్ రెడ్డి తనతో భేటీ అయిన ఆయా జిల్లాల నేతలకు హింద్ ఇచ్చినట్లు తెలుస్తోంది. జూలైలో ఎన్నికలు నిర్వహించబోతున్నట్లు అందుకు సిద్ధంగా ఉండాలని సూచించినట్లు ప్రచారం జరుగుతోంది.



కేటీఆర్ కు మరోసారి ఏసీబీ నోటీసులు

●కేటీఆర్ కు మరోసారి ఏసీబీ నోటీసులు ●16న విచారణకు రావాలని ఏసీబీ ఆదేశం ●జనవరి 10న తొలిసారి విచారణకు వెళ్లిన కేటీఆర్ ●అదే నెల 7న ఈ కేసులో ఈడీ విచారణకు హాజరు ●గత నెల 28న ఏసీబీ నోటీసులు..

ఫార్మూలా-ఈ కారు రేసులో ఏ1 గా మాజీ మంత్రి

లై డిటెక్టర్ పరీక్షలకు నేను సిద్ధం.. మీరు సిద్ధమా..?

● నోటుకు ఓటు కేసు ఎదుర్కొన్న రేవంత్ రెడ్డి సిద్ధమా? ● కాంగ్రెస్ కుట్రలు ప్రజలను మోసం చేయలేవు ● ఫార్మూలా ఈ నిధులపై కాంగ్రెస్ మాయాచిక్కులు ● గతంలో రెడ్ హ్యాండెడ్ గా పట్టుబడ్డవాడే ఇప్పుడు సీఎం? ● ఏసీబీ విచారణకు పూర్తిగా సహకరిస్తా : చట్టాన్ని గౌరవిస్తున్నా ● పూటకో వేషం వేస్తున్న సీఎం ప్రజల దృష్టి మళ్లించలేదు ● రేవంత్ కేసు పెండింగ్ లోనే.. దాన్ని మొదట విచారించండి ● ఏసీబీ నోటీసులపై కేటీఆర్ కాంటర్

కాంగ్రెస్ ప్రభుత్వానికి బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ స్ట్రాంగ్ వార్నింగ్ ఇచ్చారు. శుక్రవారం ఏసీబీ అధికారులు జారీ చేసిన నోటీసులపై కేటీఆర్ స్పందించారు. ఈ మేరకు సోషల్ మీడియా వేదికగా పోస్ట్ పెట్టారు. 'అబద్ధాలతో అధికారంలోకి వచ్చి, ప్రభుత్వాన్ని నడపడం చేతకాని వ్యక్తి ముఖ్యమంత్రి గా ఉన్నాడు. ప్రజల దృష్టిని మరల్చేందుకు పూటకో వేషం వేస్తున్నాడు. రోజుకో కుట్ర చేస్తున్నాడు. ఈ చిల్లర చేష్టలు, పనికిరాని ద్రావాలతో పోరాటాలను ఆపలేవు. తెలంగాణ ప్రజల ప్రయోజనాల కోసం తాము చివరి వరకూ పోరాడుతాం. ఈ విషయం కాంగ్రెస్ ప్రభుత్వం గుర్తుపెట్టుకోవాలి అని అన్నారు.

బొమ్మలు చూపెట్టి వెళ్లిపోయే ప్రభుత్వం కాదు..

●ధరణిని బంగాళాఖాతంలో వేసి భూభారతి చట్టం తీసుకొచ్చాం ● గత ప్రభుత్వం చేసిన అప్పులకు నెలకు రూ. 6500 కోట్లు చెల్లిస్తున్నాం ● ఇందిరమ్మ ఇళ్ల నిర్మాణానికి మూడు సంవత్సరాల్లో 20 లక్షల గృహాల లక్ష్యం ● సంక్షేమం, అభివృద్ధి జోడెద్దల్లా పరిగెత్తిస్తున్నాం: రేవంత్ రెడ్డి ప్రభుత్వంపై పొంగులేటి ప్రశంసలు



రాష్ట్ర ఆర్థిక పరిస్థితి బాగాలేకపోయినా గత ప్రభుత్వం అమలు చేశామని చెప్పుకుంటున్న కార్యక్రమాలు వేటిని పక్కన పెట్టకుండా అదనంగా కొత్త సంక్షేమ కార్యక్రమాలను అమలు చేస్తున్నామని మంత్రి పొంగులేటి శ్రీనివాస్ రెడ్డి అన్నారు.

తెలంగాణ ఇతర రాష్ట్రాలకు రోల్ మోడల్

: మంత్రి శ్రీధర్ బాబు



తెలంగాణ రాష్ట్రం దేశంలో ఇతర రాష్ట్రాలకు సంక్షేమం, అభివృద్ధిలో రోల్ మోడల్ గా నిలుస్తుందని రాష్ట్ర ఐటీ, పరిశ్రమల శాఖ మంత్రి శ్రీధర్ బాబు అన్నారు. శుక్రవారం బంజారాహిల్స్ టాజ్ డక్కన్ హోటల్ లో 'ఇంటర్నేషనల్ బిజినెస్ కొలాబరేషన్ (ఐబీసీ)' ఆధ్వర్యంలో నిర్వహించిన 'గ్లోబల్ లీడర్స్ సమ్మిట్ - 2025'ను లాంఛనంగా ప్రారంభించి ప్రసంగించారు. రాష్ట్ర పురోగతి భాగస్వామ్యం అయ్యేందుకు ప్రభుత్వంతో కలిసి పని చేసేందుకు ముందుకు రావాలని పలు దేశాల ప్రతినిధులను మంత్రి కోరారు.

కొమ్మినేనికి బిగ్ రిలీఫ్..



లక్ష్మీగా సీట్ బెల్ట్ ఓపెన్ అయింది.. మృత్యుంజయుడు రమేష్ విశ్వాస్



ప్రతి విద్యార్థికి

నాణ్యమైన విద్య అందించాలి

●విద్యా ప్రమాణాల పెంపే లక్ష్యం: సీఎం రేవంత్ ●20 మందికి పైగా పిల్లలున్న చోట్ల 571 కొత్త పాఠశాలలు ●విద్యా వ్యవస్థలో మార్పులకు శ్రీకారం చుడుతున్న ప్రభుత్వం ●ఉపాధ్యాయులకు ట్రైనింగ్, విద్యార్థులకు నైపుణ్యాభివృద్ధిపై సీఎం దృష్టి ●హెచ్ఎండ్ఐ, మున్సిపాలిటీలలో కొత్త పాఠశాలల ఏర్పాటుకు సూచనలు డి స్టాలర్స్ కు కూడా గురుకులాల మాదిరిగా సదుపాయాల కల్పనపై పరిశీలన ● కౌన్సిలింగ్ ద్వారా విద్యార్థుల్లో బాధ్యతాభావం పెంచాలి: సీఎం సూచన

02

విద్యావ్యవస్థలో మార్పులు చేయాలని సీఎం రేవంత్ రెడ్డి అన్నారు. జూన్ 13న విద్యాశాఖ అధికారులతో రివ్యూ చేసిన సీఎం రేవంత్.. ప్రభుత్వ స్పృహలో విద్యా ప్రమాణాలు పెంపే తమ లక్ష్యమవుతున్నాయి. నాణ్యమైన విద్యను అందించే లక్ష్యంతో పనిచేస్తున్నామని చెప్పారు. విద్యార్థులకు అవసరమైన మౌలిక వసతులు, ఉపాధ్యాయులకు ట్రైనింగ్, ఇతర సదుపాయాల కల్పనకు ఎంత ఖర్చైనా వెనుకాడొద్దు. రాష్ట్రంలో 20 మంది కన్నా ఎక్కువ పిల్లలున్న గ్రామీణ, పట్టణ ప్రాంతాల్లో ఈ ఏడాది కొత్తగా 571 పాఠశాల ప్రారంభిస్తున్నాం. విద్యార్థులకు భాషా పరిజ్ఞానంతో పాటు నైపుణ్యాల పెంపునకు విద్యా వ్యవస్థను మార్పు చేయాలి. హై స్కూల్ స్థాయి నుంచే విద్యార్థులకు నైపుణ్యాభివృద్ధి కల్పిస్తే భవిష్యత్ లో తమకు ఇష్టమైన రంగంలో రాణించే అవకాశం ఉంటుంది.


: సీఎం రేవంత్

తెలంగాణను అప్పులలో ముంచిన కేసీఆర్

●కేంద్రం ఉగ్రవాదులతో కాల్పుల విరమణ చేసుకుంది.. మావోయిస్టులతో చర్యలకు వస్తలేదు.. ●కేసీఆర్ కాలేశ్వరంతో రాష్ట్రాన్ని అప్పులో ముంచారు ●కాంగ్రెస్ ప్రభుత్వం హామీలను నిలబెట్టుకోలేక కుంగిపోతోంది ●ఎడ్ల గురువా రెడ్డి వర్గం సందర్భంగా నివాళులు అర్పించిన కూనంనేని



బెదిరింపు కాల్ నాకు వస్తే పట్టించుకోరా..?



● పోలీసులపై మండిపడిన బీజేపీ ఎమ్మెల్యే రాజాసింగ్.. ●నాకు బక్రీడ్ కంటే ముందు నుంచి బెదిరింపులు వచ్చినా పట్టించుకోలేదు : రాజా సింగ్

●మేయర్ కి వస్తే తక్షణమే నిందితుడిని అరెస్ట్ చేశారు..

కేటీఆర్‌కు మరోసారి ఏసీబీ నోటీసులు

బీఆర్‌ఎస్ వర్కింగ్ ప్రెసిడెంట్, మాజీ మంత్రి కల్వకుంట్ల తారకరామారావుకు ఏసీబీ మరోసారి నోటీసులుచ్చింది. ఫార్చ్యూలా ఈ కారు రేసు కేసులో జూన్ 16 న విచారణకు హాజరు కావాలని పేర్కొంది. ఈ కేసులో ఇదివరకే ఓసారి ఆయన విచారణకు హాజరైన సంగతి తెలిసిందే.

జనవరి 9వ తేదీన సుమారు ఆరున్నర గంటలపాటు కేటీఆర్‌ను ఏసీబీ విచారించింది. ఆపై ఈ ఏడాది మే 28వ తేదీన మరోసారి నోటీసులు ఇచ్చింది. అయితే అమెరికా పర్యటన నేపథ్యంలో ఆయన విచారణకు హాజరు కాలేకపోతున్నట్లు తెలియజేశారు. దీంతో మరోసారి ఇవాళ మూడోసారి నోటీసులు జారీ చేసింది. సోమవారం ఉదయం 10గం. విచారణకు రావాలని ఏసీబీ తన నోటీసుల్లో స్పష్టం చేసింది.

ఫార్చ్యూలా ఈ కారు రేసు కేసులో.. కిందటి ఏడాది డిసెంబర్ 29వ తేదీన ఏసీబీ ఎఫ్‌బిఆర్ నమోదు చేసింది. జనవరి మొదట్లో విచారణకు హాజరయ్యే క్రమంలో అధికారులు అనుమతించకపోవడంతో వెనక్కి వచ్చేశారు. ఆ సమయంలో ఆయన రాతపూర్వక వివరణ ఇచ్చారు. తిరిగి.. 9వ తేదీ విచారణకు హాజరై ఏసీబీ ప్రశ్నలకు సమాధానాలిచ్చారు.

లై డిటెక్టర్ పరీక్షలకు నేను సిద్ధం.. మీరు సిద్ధమా..?

మొదటి పేజీ తరువాయి ఫార్చ్యూలా ఈ రేసు నిర్వహణ కోసం గత బీఆర్‌ఎస్ ప్రభుత్వం, బ్యాంకు ద్వారా పంపిన రూ.44 కోట్లు ఇప్పటికీ ఫార్చ్యూలా ఈ సంస్థ అకౌంట్‌లోనే ఉన్నా, వాటిని వెనక్కి రప్పించడం చేతకాని ముఖ్యమంత్రి మరోసారి ఏసీబీ నోటీసులు పంపాడు.

చట్టాలను గౌరవించే పౌరుడిగా, తప్పుకుండా సోమవారం ఉదయం 10 గంటలకు ఏసీబీ విచారణకు హాజరవడంతోపాటు.. విచారణకు అన్నివిధాలూ సహకరిస్తానని మాటిస్తున్నాను. అయితే, చరణ్ క్రితం నోటుకు ఓటు కుంభకోణంలో రెడ్ హ్యాండెడ్‌గా పట్టుబడ్డ రేవంత్ రెడ్డి కేసు కూడా ఇదే ఏసీబీ పరిధిలో పెండింగ్‌లో ఉంది. ఇద్దరిపై కూడా ఏసీబీ కేసులున్న నేపథ్యంలో.. ఇద్దరిలో దోషులెవరో, నిర్దోషులెవరో తేల్చేందుకు జడ్జి సమక్షంలో లైన్ టెలివిజన్ సాక్షిగా లై డిటెక్టర్ టెస్టును ఎదుర్కోవడానికి నేను సిద్ధం. రేవంత్ రెడ్డి సిద్ధమా?’ అని కేటీఆర్ సంచలన సవాల్ చేశారు.

జూలై నాటికి సర్పంచ్ ఎన్నికలు

మొదటి పేజీ తరువాయి అందుకు అనుగుణంగా గత వారం నుంచి రాష్ట్ర మంత్రులు సైతం స్థానిక సంస్థల ఎన్నికల్లో కాంగ్రెస్ పార్టీ విజయంపై ఘోషణ పెట్టారు. మంత్రి పొంగులేటి శ్రీనివాస్‌రెడ్డి, తుమ్మల నాగేశ్వరరావు తాము పార్టీంటున్న సమావేశాల్లో రాబోయే స్థానిక సంస్థల ఎన్నికల అంశాన్ని పదే పదే ప్రస్తావిస్తున్నారు. అసెంబ్లీ ఎన్నికల్లో కాంగ్రెస్ పార్టీని గెలిపించినట్లుగానే లోకల్ బాడీ ఎన్నికల్లోనూ గెలిపించాలని ప్రజలను కోరుతున్నారు. మంత్రుల నోట ఎన్నికల అంశం ప్రస్తావన పెరుగుతుండటంతో ఏ క్షణంలోనా నోటిఫికేషన్ రాబోతున్నదనే చర్చ రాష్ట్ర రాజకీయ వర్గాల్లో జోరుగా వినిపిస్తోంది. ఎన్నికల నిర్వహణ విషయంలో ప్రభుత్వ కనరత్తు సైతం స్పీడమ్ చేసినట్లు తెలుస్తోంది. ఈ మేరకు అధికారులకు ఇప్పటికే ప్రభుత్వం ఆదేశాలు జారీ చేసినట్లు తెలుస్తోంది. రాష్ట్ర ఎన్నికల సంఘం సైతం కలెక్టర్లతో వీడియో కాన్ఫరెన్స్‌లు నిర్వహిస్తోంది. పోలింగ్ కేంద్రాలు, ఓటర్ జాబితా, సిబ్బంది కొరత లేకుండా చూసేలా చర్యలు తీసుకుంటోంది.

బొమ్మలు చూపెట్టి వెళ్లిపోయే ప్రభుత్వం కాదు..



రాష్ట్ర ఆర్థిక పరిస్థితి బాగోలేకపోయినా గత ప్రభుత్వం అమలు చేశామని చెప్పుకుంటున్న కార్యక్రమాలు వేదిన పక్కన పెట్టకుండా అదనంగా కొత్త సంక్షేమ కార్యక్రమాలను అమలు చేస్తున్నామని మంత్రి పొంగులేటి శ్రీనివాస్ రెడ్డి అన్నారు. గత ప్రభుత్వంలో దొరవారు చేసిన అప్పులకు అసలు వడ్డీ కలిపి ప్రతి నెల రూ.6500 కోట్లు కడుతున్నామన్నారు. ముఖ్యమంత్రి రేవంత్ రెడ్డి నాయకత్వంలో సంక్షేమం, అభివృద్ధిని జోడెద్దుల్లా పరుగులు పెట్టిస్తున్నామని చెప్పారు. శుక్రవారం పెద్దపల్లి జిల్లాలో పలు అభివృద్ధి కార్యక్రమంలో పాల్గొన్న ఆయన.. ఈ సందర్భంగా మాట్లాడుతూ గత ప్రభుత్వంలో నలుగురు వ్యక్తులు తమ స్వార్థం కోసం ధరణిని తీసుకువచ్చారు. దీంతో ప్రజలను హింసపెట్టారు. కానీ మేమెవ్వారక ఇచ్చిన మాట ప్రకారం ధరణిని బంగారాఖాతంలో వేశామని దాని స్థానంలో అద్భుతమైన భూభారతి చట్టాన్ని తీసుకువచ్చామని చెప్పారు. మీ గ్రామానికి రెవెన్యూ అధికారులు వచ్చి భూసమస్యలు పరిష్కరిస్తారని.. ఏ ఒక్కరూ కూడా అలి మెదలో తాలి అమ్మకుని కోర్టుల చుట్టూ తిరగాల్సిన అవసరం లేకుండా భూభారతి చట్టాన్ని తెచ్చుకున్నామన్నారు.

బొమ్మలు చూపెట్టి వెళ్లిపోయే ప్రభుత్వం కాదు: డబుల్ ఔడ్ రూమ్ ఇళ్లు నిర్మించి ఇస్తామని గత ప్రభుత్వం మాదిరిగా బొమ్మలు చూపించి వెళ్లిపోయే ప్రభుత్వం మాది కాదని అర్జున్ వారందరికీ ఇందిరమ్మ ఇళ్లు ఇస్తామన్నారు. రాబోయే మూడేళ్లలో సుమారు 20 లక్షల ఇందిరమ్మ ఇళ్లు నిర్మించాలని, పేదల కోరికను నెరవేర్చాలన్నదే మా ప్రభుత్వ లక్ష్యం అని చెప్పారు. ఎవరికైనా ఇందిరమ్మ ఇళ్లు రాకపోతే కంగారుపడవద్దని సూచించారు. రాష్ట్రంలో ఇందిరమ్మ ప్రభుత్వం అధికారంలోకి తీసుకువచ్చేందుకు అసెంబ్లీ ఎన్నికల్లో ఏకరమైన ప్రేమ, అభిమానం చూపించారో రాబోయే అన్ని ఎన్నికల్లోనూ కాంగ్రెస్ పార్టీకి స్థానిక నాయకులు, అభిమానులు, ప్రజలు అదే రకమైన ప్రమాణిమాలాలు చూపించాలని విజ్ఞప్తి చేశారు.

కొమ్మినేనికి బిగ్ రిలీఫ్..



సీనియర్ జర్నలిస్టు కొమ్మినేని శ్రీనివాసరావు కు బిగ్ రిలీఫ్ లభించింది. సాక్షి చానెల్‌లో అమరావతి రైతులు, మహిళలపై కించపర్చేలా డిజైన్ నిర్వహించడంతో పాటు అసభ్యకర ప్రశ్నలు వేయడంపై కొమ్మినేనిని అరెస్ట్ చేసి రిమాండ్‌కు తరలించిన విషయం తెలిసిందే. అయితే ఈ

ప్రతి విద్యార్థికి నాణ్యమైన విద్య అందించాలి: సీఎం రేవంత్



ప్రాంతాల్లో ఈ ఏడాది కొత్తగా 571 పాఠశాలలు ప్రారంభిస్తున్నాం.విద్యార్థులకు భాషా పరిజ్ఞానంతో పాటు నైపుణ్యాల పెంపునకు విద్యా వ్యవస్థను మార్పు చేయాలి. హై స్కూల్ స్థాయి నుంచే విద్యార్థులకు నైపుణ్యాభివృద్ధి కల్పిస్తే భవిష్యత్ లో తమకు ఇష్టమైన రంగంలో రాణించే అవకాశం ఉంటుంది.

విద్యాశాఖ,పురపాలక శాఖతో సమన్వయం చేసుకుని హెచ్‌ఎంఓపీ,మున్సిపల్ లే అవుట్ లలో సామాజిక వసతుల కోసం గుర్తించిన స్థలాల్లో స్కూళ్లు ఏర్పాటు చేయాలి. నాణ్యమైన భోజనం, యూనిఫాంలు,పాఠ్యపుస్తకాలు అందిస్తుండటంతో పాటు పెద్ద సంఖ్యలో విద్యార్థులు గురుకులాల వైపు మొగ్గుచూపుతున్నారు. దే స్కాలర్స్ కు క ఆ పాఠశాలల్లోనే అవస్థి అందించే విషయంపై అధ్యాయనం చేయాలి.పిల్లలకు కుటుంబం,సమాజం పట్ల బాధ్యుతను తెలియజేసేలా కౌన్సిలింగ్ ఇప్పిస్తే వారు మానసికంగా దృఢంగా తయారవడంతో పాటు బాధ్యతగల పౌరులుగా రాణిస్తారని సీఎం రేవంత్ అధికారులకు సూచించారు.

లక్ష్మీగా సీట్ బెల్ట్ ఓపెన్ అయింది.. మృత్యుంజయుడు రమేష్ విశ్వాస్



బతుకుతానని కలలో కూడా ఊహించలేదని తెలిపాడు. నిజంగా ఇది అశ్రద్ధగా ఉందన్నారు. ప్రమాద సమయంలో సీట్ బెల్ట్ తీయడానికి ప్రయత్నించానని.. అద్భుతపాతక్తు కర్మక్ బ్రెయిల్ సీట్ బెల్ట్ ఓపెన్ అవ్వడం వల్లే ప్రమాదం నుంచి బయటపడ్డానని చెప్పుకొచ్చాడు. తన ముందు ఉన్నాక్షంతా కళ్లదుబ్బి చనిపోయానని పేర్కొన్నాడు. టేశాఫ్ అయన అర నిమిషంలోనే అంతా.. అయిపోయిందని అన్నారు. ప్రధాని నరేంద్ర మోడీ తనను పరామర్శించారని.. ఆరోగ్యం ఎలా ఉందని అడిగారని రమేష్ విశ్వాస్ కుమార్ మీడియాకు తెలిపారు.

తెలంగాణ ఇతర రాష్ట్రాలకు రోల్ మోడల్ : మంత్రి శ్రీధర్ బాబు



ఆధ్వర్యంలో నిర్వహించిన 'గ్లోబల్ లీడర్స్ సమ్మిట్' %-% 2025'ను లాంఛనంగా ప్రారంభించి ప్రసంగించారు. రాష్ట్ర పురోగతి భాగస్వామ్యం అయ్యేందుకు ప్రభుత్వంతో కలిసి పని చేసేందుకు ముందుకు రావాలని పలు దేశాల ప్రతినిధులను మంత్రి కోరారు. మొదట్లో చాలా మంది తెలంగాణ ఏర్పాటు అసాధ్యమన్నారు. కానీ.. ఆనతి కాలంలోనే తెలంగాణ అనే స్థావరం అనే స్థాయికి ఎదిగిందని చెప్పారు.

రాష్ట్ర జీడిపీ రూ.16.12 లక్షల కోట్లకు చేరిందని, 10.1 శాతం వృద్ధి రేటుతో దేశ సగటు (9.9శాతం)ను దాటేసిందని చెప్పుకొచ్చారు. తలసరి ఆదాయం రూ.3.79 లక్షలు. ఇది దేశ సగటు కంటే 1.8 రెట్లు ఎక్కువ అని అన్నారు. ఏడాదిన్నర కాలంలోనే రూ.3 లక్షల కోట్లకు పైగా పెట్టుబడులను సేకరించామని, గత 14 నెలల్లో లైఫ్ సైన్స్ లో రూ. 40వేల కోట్ల పెట్టుబడులను సాధించామని అన్నారు. అంతే కాకుండా 2 లక్షల ఉద్యోగాలు సృష్టించామని పేర్కొన్నారు. రాష్ట్ర జీడిపీలో సేవల రంగం వాటా 66.3 శాతం. దేశంలో ఇది 55 శాతంగా ఉంది. ఇవి అంతెలా కాదు... తెలంగాణ పురోగతికి నిదర్శనాలు' అని మంత్రి వివరించారు. ప్రతి భాగస్వామ్యం ఒక లావాదేవీ కాదు... అది ఒక మార్పు.

అందుకే అంతర్జాతీయ భాగస్వామ్యాలతో తెలంగాణ పురోగతిని మరో అడుగు ముందుకు తీసుకెళ్లాలని మా ప్రభుత్వం లక్ష్యంగా పెట్టుకుందని అన్నారు. ఆగ్రో ఇన్నోవేషన్, ఏబి గవర్నెన్స్, స్మార్ట్ పాల్డ్ సిస్టమ్స్, డిజిటల్ ఫార్మింగ్, ఘృతరకీ-%రెడ్డి ఎడ్యుకేషన్, సస్టైనబుల్ మానుఫ్యాక్చరింగ్, క్లీన్ ఎనర్జీ తదితర అంశాల్లో ప్రపంచ దేశాలతో పని చేసేందుకు మేం సిద్ధంగా ఉన్నామని చెప్పారు. మిగిలిన రాష్ట్రాలు క్రెడిట్‌ను అనుసరిస్తే, తెలంగాణ దాన్ని సృష్టిస్తుందని, అందుకే కేవలం ఇక్కడ పెట్టుబడులు పెట్టేందుకు మాత్రమే రావొద్దు. రాష్ట్రాభివృద్ధిలో భాగస్వామ్యమయ్యేందుకు కలిసి రండి' అని పిలుపునిచ్చారు. 'బ్రెజిల్, జర్మనీ, రష్యా, కామెరూన్, మాల్యా, యూకే, బల్గేరియా, బెల్జియం, యూఏఈ, బుథాయి తదితర 25 దేశాల ప్రతినిధులు ఒకే వేదిక పైకి రావడం శుభసరిణామమని, ఇది ఒక సదర్శనగా మిగిలిపోకుండా వివిధ దేశాల మధ్య సంస్కృతి, ఘృహాలు, టెక్నాలజీ బదలాయింపునకు వారధిగా నిలవాలని మంత్రి కోరారు.

తెలంగాణలో పరిశ్రమల ఏర్పాటుకున్న అనుకూలతలు, ప్రభుత్వం కల్పిస్తున్న ప్రోత్సాహాలను మీ దేశంలోని పారిశ్రామికవేత్తలకు వివరించండి. ఇక్కడ పెట్టుబడులు పెట్టేలా వారిని ప్రోత్సహించాలని అన్నారు. ఈ కార్యక్రమంలో ఇంటర్నేషనల్ ఆగ్నేజేషన్ డిర్లెక్టోరేట్ రిలేషన్స్(ఐఆర్‌డీఆర్) మాల్యా గవర్నర్ లిల్లో మర్రా, కార్యదర్శి మార్చెల్లె పట్టి, బెల్జియం ఎంపీ ఇవాన్ పెట్రోఫ్, జర్మనీ డిప్లొమాట్ దానియల్ జెర్లిన్, ఆస్ట్రేలియా ఎంపీ క్లాడియా సింగ్‌లనీ, ఐటీసీ చైర్మన్ సాల్వన్ గట్టా, డైరెక్టర్ గ్లోరియా నహస్‌ని తదితరులు పాల్గొన్నారు.

తెలంగాణను అప్పులలో ముంచిన కేసీఆర్

సంపన్నమైన తెలంగాణ రాష్ట్రాన్ని కాళేశ్వరం ప్రాజెక్ట్ కట్టి అప్పుల రాష్ట్రంగా మాజీ సీఎం, బీఆర్‌ఎస్ అధినేత కేసీఆర్ మార్చారని సీపీఐ తెలంగాణ రాష్ట్ర కార్యదర్శి, కొత్తగూడెం ఎమ్మెల్యే కూనంనేని సాంబశివరావు ఆరోపించారు. తెలంగాణలో కాళేశ్వరంపై విచారణ జరుగుతోందని అన్నారు. కేసీఆర్ కాళేశ్వరం ప్రాజెక్ట్‌లో ఇంజనీర్స్‌దే పాత్ర ఉందని తమకు ఏం తెలియదని అనడం సరికాదని చెప్పారు. కాంగ్రెస్ ప్రభుత్వం ఇచ్చిన హామీలను తీర్చలేక కుంగిపోతోందని విమర్శించారు కూనంనేని సాంబశివరావు.ని ఆరోపించారు. అలాగే, ఎయిర్ ఇండియా ప్రమాదంలో మరణించిన వారికి సంతాపం తెలుపుతున్నాం.. ఈ ప్రమాద ఫులనపై కేంద్రం ఫెయిల్ అయింది.. మాజీ ముఖ్యమంత్రి ప్రమాదంలో మరణించడం దురదృష్టకరం అని ఆవేదన వ్యక్తం చేశారు. ఇక, కాంగ్రెస్ ప్రభుత్వం ఇచ్చిన హామీలను తీర్చలేక కుంగిపోతోంది.. బీఆర్‌ఎస్ చేసిన తప్పులను కాంగ్రెస్ ప్రభుత్వం చేయవద్దు అని కూనంనేని సూచించారు.

శుక్రవారం సిద్దిపేట మాజీ ఎమ్మెల్యే ఎడ్ల గురువారెడ్డి 14వ వర్తంతి సందర్భంగా ఆయన విగ్రహానికి ఎమ్మెల్యే కూనంనేని సాంబశివరావు పూలమాలలు వేసి నివాళులు అర్పించారు. ఈ సందర్భంగా కూనంనేని సాంబశివరావు మీడియాతో మాట్లాడారు. దేశ వ్యాప్తంగా చాలా అంశాలపై చర్చ జరుగుతోందని చెప్పుకొచ్చారు. ప్రజలకు హామీలు నెరవేరుస్తామని పార్టీలు మళ్ళీ పెట్టవద్దని హితవు పలికారు. కాంగ్రెస్ ప్రభుత్వం రైతులకు రైతు భరోసా, రుణమాఫీ పూర్తిగా ఇప్పినట్లు చెబుతూ చేతులు ఎత్తేస్తున్నారని మండిపడ్డారు. జర్నలిస్టుల కోసం ప్రభుత్వం ప్రత్యేక పాలసీని ప్రవేశ పెట్టాలని డిమాండ్ చేశారు కూనంనేని సాంబశివరావు.

బీఆర్‌ఎస్ చేసిన తప్పులను కాంగ్రెస్ ప్రభుత్వం చేయొద్దని కూనంనేని సాంబశివరావు కోరారు. ఎయిర్ ఇండియా ప్రమాదంలో మరణించిన వారికి సంతాపం తెలిపారు. ఈ ప్రమాద ఫులనపై కేంద్రం ప్రభుత్వం పెయిల్ అయిందని విమర్శించారు. మాజీ సీఎం ఈ ప్రమాదంలో మరణించడం దురదృష్టకరమని అన్నారు. ఆర్థికంగా జర్మనీని దాటినట్లు చెబుతూ కేంద్రం అసంబద్ధ వ్యాఖ్యలు చేస్తూ ప్రజలను మళ్ళీ పెడుతోందని ధ్వజమెత్తారు. అనేక మంది చాలీచాలని జీతాలతో అధికారితో చాలామంది ఉన్నారని చెప్పారు కూనంనేని సాంబశివరావు.

విద్య, వైద్యపరంగా మనం 126వ స్థానంలో ఉన్నామని కూనంనేని సాంబశివరావు వివరించారు. ప్రజలను చైతన్యం చేయడంలో సీపీఐ తన కర్తవ్యాన్ని నిర్వహిస్తోందని ఉద్ఘాటించారు. డిసెంబర్ 26వ తేదీన ఖమ్మంలో శతాబ్ది ఉత్సవాలను 5లక్షల మందితో నిర్వహిస్తామని ప్రకటించారు. కేంద్రప్రభుత్వం ఉగ్రవాదులతో చర్చలు కోసం సిద్ధంగా ఉన్నది కానీ నక్సలైట్లతో చర్చలకి ఎందుకు ముందుకు రావడం లేదని ఎమ్మెల్యే కూనంనేని సాంబశివరావు ప్రశ్నల వర్షం కురిపించారు.

బెదిరింపు కాల్స్ నాకు వస్తే పట్టించుకోరా..?

గోషామహల్ బీజేపీ ఎమ్మెల్యే రాజా సింగ్ పోలీసులపై తీవ్ర స్థాయిలో విరుచుకుపడ్డారు. ఈ సందర్భంగా మంగళో హోటల్ పోలీస్ స్టేషన్ ఏఎఐజి రాసిన లేఖలో ఇలా రాసుకొచ్చారు.. బెదిరింపు కాల్ గ్రేటర్ హైదరాబాద్ మునిసిపల్ కార్పొరేషన్ మేయర్ గద్వాల విజయ లక్ష్మికి వస్తే ఇమీడియట్ గా ఆ ఫోన్ చేసిన వ్యక్తికి అరెస్టు చేస్తారు.. కానీ, ఒక్క సిటింగ్ ఎమ్మెల్యేకి బట్టిదు వందగ కంటే ముందు నుంచి ఇప్పటి వరకు వందల ఫోన్ కాల్స్.. వేరే వేరే సంబద్ధ నుంచి బెదిరింపు కాల్ వస్తే మాత్రం ఒక్క ఎఫ్‌బిఆర్ నమోదు చేసేందుకు ఆలోచన చేస్తున్న పోలీస్ అధికారులు అని మండిపడ్డారు.

అయితే, పార్టీ మారి కాంగ్రెస్ లోకి వచ్చిన మేయర్ గద్వాల విజయలక్ష్మికి ఎవరన్నా ఫోన్ చేస్తే బెదిరిస్తే ఆయనకి అరెస్టు చేస్తారు.. మాకు ఫోన్ చేసి బెదిరిస్తున్న ఆ వ్యక్తికి అరెస్టు చేయరా అని గోషామహల్ ఎమ్మెల్యే రాజాసింగ్ ప్రశ్నించారు. ఇలా చేయడం దేని సంతకం.. అంటే, నేను బిజెపిలో ఉన్నందు కేనా ఈ చిన్నచూపు చూస్తున్నారు పోలీసు అధికారులు అని ఆగ్రహం వ్యక్తం చేశారు. వందల కోటి రూపాయలు పెట్టి పోలీస్ కమాండ్ కంట్రోల్ కట్టారు కదా.. అది బైం పాస్ గురించి కట్టారా అని మండిపడ్డారు.

రాజకీయ కక్ష సాధింపులో భాగంగానే కేటీఆర్‌కు నోటీసులు - ఎమ్మెల్సీ కవిత

మొదటి పేజీ తరువాయి బీఆర్‌ఎస్ పార్టీలో సీఎం రేవంత్ రెడ్డి కోవర్డులు ఉన్నారంటూ కేటీఆర్ ఇన్ డైరెక్ట్ కవితకు తొంటరి ఇచ్చారు.

పార్టీలో కేసీఆర్ మాత్రమే తనకు నాయకుడిని కవిత.. ఎవరైనా సరే పార్టీ విషయాలను అంతర్ధంగా చర్చించాలని కేటీఆర్ పరస్పరం కామెంట్లు చేసుకున్నారు. దీంతో అన్నాదెల్లెలకు చెడిందని.. త్వరలోనే కవిత బీఆర్‌ఎస్ నుంచి బయటికివై సొంత దుశాణం పెడుతుందంటూ పాలిటికల్ సర్కిల్స్ లో పెద్ద ఎత్తున ప్రచారం జరిగింది.

కానీ గత కొద్ది రోజులుగా కవిత సెలెంట్ అయ్యారు. కేసీఆర్ కాళేశ్వరం విచారణకు హాజరైన రోజు ఆమె ఎర్రవెల్లి ఫామ్ హౌస్?కు వెళ్లి తండ్రికి మద్దతుగా నిలిచారు. తాజాగా కేటీఆర్‌కు ఫార్చ్యూలా ఈ కార్ రేసు కేసులో ఏసీబీ నోటీసులు ఇవ్వడాన్ని కవిత తీవ్రంగా ఖండించడంతో.. అన్నాదెల్లెల మధ్య ఇప్పటికైతే కోర్ట్ వార్ ఖతమైస్తే కనిపిస్తోంది.

కేసీఆర్‌ను విచారణకు ఎందుకు పిలవకూడదు..

బీఆర్‌ఎస్ అధ్యక్షుడు,మాజీ ముఖ్యమంత్రి కల్వకుంట్ల చంద్రశేఖరరావు , ఆయన కుమారుడు కేటీఆర్ పై కాంగ్రెస్ జనరల్ సెక్రటరీ గజ్జల కాంతం కామెంట్స్ చేశారు. శుక్రవారం ఆయన గాంధీ భవన్‌లో మీడియాతో మాట్లాడారు. కేసీఆర్ తెలంగాణ జాతి విత కాదని, కేసీఆర్‌ని విచారణకు ఎందుకు పిలవకూడదని ప్రశ్నించారు. నీతి మంతులు అయితే విచారణ ఎదుర్కోవాలన్నారు.

బీఆర్‌ఎస్ వర్కింగ్ ప్రెసిడెంట్ కేటీఆర్ మరో సారి పిచ్చిపిచ్చిగా మాట్లాడితే ఆయన ఇల్లు ముట్టడిస్తామని గజ్జల కాంతం అన్నారు.

అవినీతి జరిగిందని తెలిసే విచారణకు..

రాష్ట్ర ముఖ్యంత్రిగా రేవంత్ రెడ్డి ప్రమాణ స్వీకారం చేసిన రోజే కాళేశ్వరంపై విచారణ చేయిస్తామని మాట ఇచ్చారని, పీసీసీ వీధిగా ఉన్నప్పుడే రేవంత్ రెడ్డి కాళేశ్వర ప్రాజెక్టులో జరిగిన అవినీతిని బయట పెట్టారని అన్నారు. బీఆర్‌ఎస్ అవినీతి భరింలేకనే రాష్ట్ర ప్రజలు కాంగ్రెస్ పార్టీని గెలిపించారన్నారు. అధికారులు, వీఫ్ ఇంజనీర్లను విచారణ చేసిన తర్వాతే అవినీతి జరిగిందని కమిటీ నిర్ధారించి కేసీఆర్‌ను విచారణకు పిలిచిందన్నారు.

కాళేశ్వరం ప్రాజెక్ట్ మీ అబ్బా జోగిరా..

కాళేశ్వరం ప్రాజెక్ట్ మీ అబ్బా జోగిరా.. అని గజ్జల కాంతం ప్రశ్నించారు. తెలంగాణ ప్రజల సొమ్ముతో కట్టిన ప్రాజెక్ట్ కాళేశ్వరమని.. ప్రాజెక్టులో అవినీతి జరిగిందని అధికారులు చెబుతున్నారని.. దీనిపై బీఆర్‌ఎస్ నాయకులు నీతి పరుల్లా మాట్లాడుతున్నారని విమర్శించారు. కేటీఆర్ ఒళ్లు దగ్గర పెట్టుకొని మాట్లాడాలని అన్నారు. తెలంగాణ సెంటిమెంట్‌ను అడ్డం పెట్టుకొని కాళేశ్వరంలో అవినీతి చేశారని ఆయన ఆరోపించారు. హైదరాబాద్ చుట్టూ పక్కల 30 వేల ఎకరాల భూములు కేసీఆర్, కేటీఆర్, హరీష్ రావు, కవిత బినామీల పేర్లపై ఉన్నాయని గజ్జల కాంతం ఆరోపించారు.



మహా ముత్తారం మండలంలోని రైతు వేదికలో భూభారతి రెవెన్యూ సదస్సు



మహాముత్తారం ,13 జూన్ (ప్రజా పత్రిక): జయశంకర్ భూపాల్ పల్లి జిల్లా మహాముత్తారం మండలంలోని రైతు వేదికలో భూభారతి రెవెన్యూ సదస్సు నిర్వహించినారు ఈ కార్యక్రమంలో మహా ముత్తారం ఎమ్మార్వో శ్రీనివాస్



మహాముత్తారం కోసంపేట ప్రజలనుండి దరఖాస్తులు స్వీకరించినారు భూమి సమస్యలు ఏరున్నా గాని దరఖాస్తు రూపంలో మాకు ఇవ్వాలని భూభారతి రెవెన్యూ సదస్సు సద్విన్యోగం చేసుకోవాలని ఎమ్మార్వో కోరినారు మరియు వజన పెళ్లి గ్రామంలో కూడా రెవెన్యూ సదస్సునిర్వహించినారు ఇందులో పాల్గొన్నవారు మండల రెవెన్యూ సిబ్బంది పాల్గొన్నారు.

కమలాపూర్ మండలం వంగపల్లి గ్రామంలో భూభారతి రెవెన్యూ సదస్సు



కమలాపూర్,13 జూన్ (ప్రజా పత్రిక): హనుమకొండ జిల్లా, కమలాపూర్ మండలం పరిధి వంగపల్లి గ్రామంలో భూభారతి రెవెన్యూ సదస్సులో వ్యవసాయ మార్కెట్ కమిటీ చైర్మన్ తోటం రూప్నీ రాణి రవీందర్ ముఖ్య అతిథిగా హాజరై, కాంగ్రెస్ ప్రభుత్వం తీసుకువచ్చిన భూభారతి చట్టంతో రైతులకు కలిగే ఉపయోగాల గూర్చి సవివరంగా వివరించి రైతుల నుండి దరఖాస్తుల స్వీకరణ కార్యక్రమాన్ని



వంగపల్లి భూభారతిలో సదస్సులో రైతుల నుండి దరఖాస్తుల స్వీకరణ

ప్రారంభించినది... ఇట్టి కార్యక్రమంలో తహసిల్దార్ సురేష్ వైస్ చైర్మన్ దేశిని ఐలయ్య గౌడ్ మార్కెట్ డైరెక్టర్ ఓర్పు తిరుపతి, డిప్యూటీ తహసిల్దార్ శోభారాణి, కాంగ్రెస్ నాయకులు పోడేటి బిక్రపతి, కొండ తిరుపతి, గూడెపు మొగిలయ్య, ఆకుసూరి సాంబయ్య, చిలువేరి రవీందర్ రెవెన్యూ ఇన్స్పెక్టర్ హెమాలాద్రి శ్రీనివాస్ రైతులు పాల్గొన్నారు.

పెద్దంపేట్ గ్రామానికి చెందిన పెండ్యాల రాజు వి ఆవు గేదె కరెంట్ షాక్ తో మృతి

రామగుండం,13 జూన్ (ప్రజా పత్రిక): పెద్దపల్లి జిల్లా అంతర్గాం మండలం పెద్దంపేట గ్రామానికి సంబంధించిన రైతు పెండ్యాల రాజుకు సంబంధించిన పశువులు ఆవు మరియు గేదె మేత కొరకు ఈరోజు అనగా తేదీ 13 6 2025 శుక్రవారం రోజు ఉదయం అందాద 9 గంటల సమయంలో రాయదండ్రి రెవెన్యూ శివారు సర్వేనెంబర్ 318 రంగినేని మధుసూదన్ రావుకు సంబంధించిన పొలం గట్ల వద్ద కరెంటు తీగలు తెగిపోయి ఉండడంతో మేతకు వెళ్లిన ఆవు మరియు గేదె ప్రమాదవశాత్తు కరెంటు తీగపై అడుగు వేసి కరెంట్ షాక్ తో ఆక్కుడికక్కడే మృతి చెందాయి ఆవు మరియు గేదెకు కలిపి సుమారుగా లక్ష ఇరవై వేల రూపాయలు నష్టపోయినట్లుగా రైతు పెండ్యాల రాజు తెలియజేశారు.



ఇందిరమ్మ ఇండ్ల నిర్మాణం పనులను ప్రారంభించిన డైరెక్టర్

కమలాపూర్,13 జూన్ (ప్రజా పత్రిక): హనుమకొండ జిల్లా, కమలాపూర్ మండల పరిధిలోని కానిపర్తి గ్రామంలో ఇందిరమ్మ ఇండ్లు సాంక్షన్ కావడంతో మొట్టమొదటిగా వ్యవసాయ మార్కెట్ డైరెక్టర్ జనగాని శివకృష్ణ గౌడ్, నరెడ్ల లక్ష్మి, భర్త. నరెడ్ల నరసింహారెడ్డి పేరు మీద వచ్చిన ఇందిరమ్మ ఇల్లు నిర్మాణం పనులను ముగ్గు పోసి ప్రారంభించినారు... ఈ సందర్భంగా జనగాని శివకృష్ణ గౌడ్ మాట్లాడుతూ కాంగ్రెస్ పార్టీ పేదల పార్టీ అని పేదల అభ్యున్నతి కోసం ముఖ్యమంత్రి రేవంత్ రెడ్డి, మరియు మంత్రి వర్మలూ పొన్నం ప్రభాకర్ గౌడ్ అహర్నిశలు శ్రమిస్తారని అన్నారు.. పేద ప్రజల కల ఇల్లు అని ఆ కలను ఇందిరమ్మ ఇళ్ల పథకం ద్వారా కాంగ్రెస్ పార్టీ నిజం చేస్తుందని తెలిపారు.. ఈ కార్యక్రమంలో గ్రామ కార్యదర్శి రాజ్ కుమార్ గౌడ్ సంఘం అధ్యక్షుడు వడ్లకొండ సంతోష్ గౌడ్, ఉపసర్పంచ్ దబ్బేల అశోక్, నరెడ్ల లక్ష్మి, సీతారాంరెడ్డి, జనగాని చంద్రశేఖర్, జనగాని కరుణాకర్ ,తోకల విజయేందర్ రెడ్డి, బ్రహ్మచారి తదితరులు పాల్గొన్నారు.



సేవాలాల్ సేన హన్మకొండ జిల్లా కార్యాలయం ఓపెనింగ్ మాజీ ఎంపీ అశ్వేర సీతారాం నాయక్ ప్రారంభించారు

జిల్లా అధ్యక్షులు కునుసోతు మురళి నాయక్ అధ్యక్ష్యంలో



హనుమకొండ,13 జూన్ (ప్రజా పత్రిక): హనుమకొండ జిల్లా కేంద్రంలో సేవాలాల్ సేన కార్యాలయం జిల్లా అధ్యక్షులు కునుసోతు మురళి నాయక్ ఆధ్వర్యంలో అంగరంగ వైభవంగా ప్రారంభించడం జరిగింది. ఈ కార్యాలయం సేవా మార్గంలో ముందడుగు వేయాలనే సంకల్పంతో నిర్వహించారు హన్మకొండ వరంగల్ జిల్లాలో మీ సేవాలాల్ సేన ప్రజాసేవ మరియు గిరిజన సమస్యలపై విద్యార్థులు ఎదుర్కొంటున్న సమస్యలపై ఉద్యమం మరింత విస్తృతం అవుతాయి “ఈ కార్యక్రమానికి ముఖ్యఅతిథిగా మాజీ ఎంపీ అశ్వేర సీతారాం నాయక్ “పాల్గొన్నారు” “విశిష్ట అతిథులుగా సేవాలాల్ సేన వ్యవస్థాపక అధ్యక్షులు ధరావత్ ప్రేమ్చంద్ నాయక్ జాతీయ అధ్యక్షులు భూక్యా చిన్న బాబు నాయక్ రాష్ట్ర అధ్యక్షులు అంగోతు రాంబాబు నాయక్ పాల్గొన్నారు” మాజీ ఎంపీ సీతారాం నాయక్ మరియు సేవాలాల్ సేన జాతీయ కమిటీ మరియు రాష్ట్ర కమిటీ సభ్యులు సేవాలాల్ సేన హన్మకొండ సిద్దిపేట జిల్లా అధ్యక్షులు కునుసోతు మురళి నాయక్ సు పాల్వూత్ సన్యానించారు మాజీ ఎంపీ సీతారాం నాయక్ మాట్లాడుతూ సేవాలాల్ సేన రాష్ట్రవ్యాప్తంగా గిరిజన సమస్యలపై విద్యార్థుల సమస్యలపై చేస్తున్న పోరాటాలు చాలా అద్భుతంగా ఉన్నాయని సేవాలాల్ సేన తెలంగాణ రాష్ట్రంలో గిరిజన సమస్యలపై పోరాటం చేసేందుకు దిక్కుచి గా ఉండాలని మరియు సేవాలాల్ మహారాజ్ జయంతిని దేశవ్యాప్తంగా అధికారికంగా జరిపించే విధంగా మరియు వివిధ అంశాలపై కేంద్ర ప్రభుత్వం దృష్టికి తీసుకెళ్తానని కొనియాడారు సేవాలాల్ సేన రాష్ట్ర అధ్యక్షులు రాంబాబు నాయక్ మాట్లాడుతూ తెలంగాణ రాష్ట్రంలో గిరిజన సమస్యలపై మరియు విద్యార్థులు ఎదుర్కొంటున్న సమస్యలపై నిరంతరం సేవాలాల్ సేన పోరాటం సాగుతూనే ఉంటాయని మాట్లాడారు ఈ కార్యక్రమంలో సేవాలాల్ సేన రాష్ట్ర నాయకులు రెక్కా నాయక్ రఘురాం రాథోడ్ నాయక్ శంకర్ నాయక్ రామకృష్ణ నాయశోక్ నాయక్ రవి నాయక్ నాగరాజు అంజి నాయక్ సంతోష్ నాయక్ రాహుల్ నాయక్ రవి అఖిల్ నాయక్ రాథోడ్ రవి నాయక్ పద్మావాయి లక్ష్మణ్ నాయక్ మరియు వివిధ అనుబంధ కమిటీల ప్రతినిధులు జిల్లాల కమిటీ ప్రతినిధులు పాల్గొన్నారు బానేతు వెంకన్న నాయక్ బాలాజీ నాయక్ ప్రిన్సిపాల్ యాకుబ్ సార్ అచుడీయా రాజు నాయక్ సునావత్ జవహర్ లాల్ హుస్సేన్ నాయక్ అశ్వీర వెంకట్ సునీల్ నాయక్ భాస్కర్ నాయక్ రామ్ కుమార్ వీరన్న నాయక్ కిషోర్ నాయక్ జగన్ నాయక్ గిరిగన పెద్దలు తదితరులు పాల్గొన్నారు

ఇందిరమ్మ ఇండ్లు పేదవారికా...?ధనికులకా..!!! బిఆర్ఎస్ పార్టీ మండల అధ్యక్షులు అల్లం రవీందర్ మాజీ జెడ్పీటీసీ గొర్రె సాగర్



చిట్టూల,13 జూన్ (ప్రజా పత్రిక): జయశంకర్ భూపాలపల్లి జిల్లా చిట్టూల మండల కేంద్రంలో బిఆర్ఎస్ పార్టీ మండల అధ్యక్షుడు అల్లం రవీందర్ మాజీ జెడ్పీటీసీ గొర్రె సాగర్ మీడియా సమావేశంలో మాట్లాడుతూ ఇందిరమ్మ ఇళ్లపై అవకతవకలు జరిగాయని అర్థులకే ఇల్లు కేటాయించాలని కార్యకర్తలకు నాయకులకు కాదని ఇందిరమ్మ రాజ్యంగా చెప్పుకునే కాంగ్రెస్ పార్టీ నాయకులు పేదవారికి కాకుండా వారే ఇండ్లు కేటాయించు కున్నారని గుంటు భూమి కూడా లేని పేదల పేర్లు తొలగించి భూస్వాముల పేర్లు పెట్టించడం జరిగిందని ఇది ప్రజల ప్రభుత్వం అని గొప్పలు చెప్పుకొంటున్న కాంగ్రెస్ నాయకులు కార్యకర్తల ప్రభుత్వము ఇందిరమ్మ ఇండ్లు కార్యకర్తలకు కుటుంబ సంబంధిత లకు మాత్రమే ఇల్లు ఇప్పిస్తున్నారని ఇది సమంజసం కాదని ఇలా చేస్తూ ఒంటెద్దు పోకడలు పోకూడదని ఈ విధంగా చేస్తే ప్రజలు త్వరలో తగిన బుద్ధి చెప్తారని అర్థులందరికీ ఇందిరమ్మ ఇండ్లు వచ్చే విధంగా న్యాయం చేయాలని బి ఆర్ఎస్ చిట్టూల మండల అధ్యక్షులు అల్లం రవీందర్ మాజీ జెడ్పీటీసీ గొర్రె సాగర్ డిమాండ్ చేశారు ఇప్పటికైనా న్యాయ విచారణ చేసి అర్థులందరికీ ఇండ్లు ఇవ్వాలని లేని ఎడల దశలవారీగా బిఆర్ఎస్ ఆధ్వర్యంలో ఆందోళన కార్యక్రమాలు నిర్వహించడం జరుగుతుందని హెచ్చరించారు బిఆర్ఎస్ పార్టీ నిరుపేదల పక్షాన పోరాటం చేయడానికి ఎప్పుడూ ముందుంటుందని తెలిపారు అర్థులకు ఇల్లు ఇవ్వకుండా నాయకులకు ఇల్లు ఇస్తూ ఇష్టారీతిసవ్యవహరిస్తే తప్పుకుండా తగిన గుణపాఠం చెబుతారనికాంగ్రెస్ పార్టీ ప్రజల నుండి శిక్ష అనుభవిస్తారని హెచ్చరించారు ఈ కార్యక్రమంలో బిఆర్ఎస్ పార్టీ వర్మింగ్ ప్రెసిడెంట్ పిట్ట సురేష్ బి ఆర్ ఎస్ పార్టీ యూత్ మండల అధ్యక్షులు నవీన్ ఖీఆర్ఎస్ పార్టీ మండల ప్రధాన కార్యదర్శులు ఏరుగొండ రాజేందర్ మడికొండ రవీంద్రరావు జిల్లా మండల నాయకులు యూత్ నాయకులు కార్యకర్తలు తదితరులు పాల్గొన్నారు.

ఈ నెల 23 నుంచి కూటమి ప్రభుత్వ తొలి అడుగు విజయ యాత్ర



అమరావతి ,13 జూన్ (ప్రజా పత్రిక): ఆంధ్రప్రదేశ్లో కూటమి ప్రభుత్వం ఈనెల 23 నుంచి నెల రోజులపాటు ఇంటింటికీ ‘తొలి అడుగు’ విజయ యాత్ర కార్యక్రమం నిర్వహించబోతోంది. ఈ నేపథ్యంలో టీడీపీ సంస్థాగత కమిటీలు త్వరగా పూర్తి చేయాలని.. పార్టీ కోసం పని చేసేవారికి చోటు కల్పించాలని నాయకులకు సీఎం చంద్రబాబు దిశానిర్దేశం చేశారు. జులైలో పార్టీ నేతలు, కార్యకర్తలకు నాయకత్వ శిక్షణా శిబిరాలు నిర్వహించాలని తలపెట్టారు. ఇకపై ఎమ్మెల్యేలు ప్రతి రోజూ పార్టీకి కొంత సమయం కేటాయించాలని టీడీపీ అధినేత చంద్రబాబు ఆదేశించారు. ఈనెల 21వ తేదీన లక్ష చోట్ల నిర్వహించే యోగా దే సన్మాహక కార్యక్రమంలో పాల్గొనాలని పార్టీ శ్రేణులకు ముఖ్యమంత్రి పిలుపునిచ్చారు. తల్లికి వందనం నిధులు విడుదలతో సర్వత్రా సంతృప్తి వ్యక్తమవుతున్న నేపథ్యంలో వచ్చే వారమే అన్నదాత సుఖీభవ పథకం అమలు చేస్తామని కూడా సీఎం చంద్రబాబు తెలిపారు. ఒకే నెలలో రెండు సూపర్-6 పథకాలు అమలు చేసి చూపిస్తున్నామన్నారు సీఎం చంద్రబాబు. ఈ సందర్భంగా టీడీపీ ఎమ్మెల్యేలు, ఎంపీలు, ముఖ్య నేతలు, గ్రామస్థాయి కార్యకర్తలతో టెలికాన్ఫరెన్స్లో పాల్గొని సీఎం చంద్రబాబు నాయుడు కీలక సూచనలు చేశారు.

శ్రీవారి ప్రసాదాల రుచి, నాణ్యత బాగా పెరిగింది..

నిర్మాత సురేష్ బాబు ప్రశంసలు.

తిరుమల ,13 జూన్ (ప్రజా పత్రిక):శ్రీవారి ప్రసాదాల రుచి, నాణ్యత బాగా పెరిగిందని కితాబిచ్చారు టాలీవుడ్ నిర్మాత సురేష్ బాబు.. కుటుంబసభ్యులతో కలిసి శ్రీవారి దర్శనార్థం తిరుమలకు విచ్చేసిన దగ్గుబాటి సురేష్ బాబు.. ఈ రోజు వీణపీ బ్రేక్ దర్శనంలో కలియుగ ప్రత్యక్షదైవం తిరుమల శ్రీ వేంకటేశ్వరస్వామివారిని దర్శించుకున్నారు సురేష్ బాబు.. శ్రీవారి దర్శనానంతరం రంగనాయకుల మండపంలో వేదపండితులు ఆశీర్వదించగా.. అధికారులు తీర్థప్రసాదాలు అందజేశారు. అనంతరం మీడియాతో మాట్లాడిన నిర్మాత సురేష్ బాబు.. నడకదారులు మంచి ఏర్పాట్లు చేశారని.. భద్రతాపరంగా భక్తులకు ఇబ్బందులు లేకుండా ఏర్పాట్లు చేసారన్న సురేష్ బాబు, ప్రస్తుతం తెలుగు, తమిళం, హిందీ భాషల్లో సినిమా షూటింగ్ జరుగుతుందని వెల్లడించారు టాలీవుడ్ నిర్మాత దగ్గుబాటి సురేష్ బాబు.. ఇక, శ్రీవారి దర్శనం అనంతరం బయటకు వచ్చిన సురేష్బాబుతో ఫోటోలు, సెల్ఫీలు దిగేందుకు భక్తులు, టీటీపీ సిబ్బంది పోటీపడ్డారు..



ఆంధ్రప్రదేశ్ అభివృద్ధికి కేంద్రం అండగా ఉంటుంది: తంబిదురై



తిరుపతి ,13 జూన్ (ప్రజా పత్రిక):ఆంధ్రప్రదేశ్ అభివృద్ధికి కేంద్ర ప్రభుత్వం అండగా ఉంటుందని రాజ్యసభ అధ్యయన కమిటీ చైర్మన్ తంబిదురై అన్నారు. తిరుపతిలోని తాజ్ హోటల్లో జాతీయ రహదారులు, పర్యాటక, పౌరవిమానయాన, బొగ్గు గనులు, ఆర్థిక, పెట్టుబడుల శాఖలకు సంబంధించిన అంశాలపై రాజ్యసభ అధ్యయన కమిటీ సమీక్షించింది. ఆంధ్రప్రదేశ్కు సంబంధించిన పలు పెండింగ్ ప్రాజెక్టులు, నిధుల విడుదల తదితర అంశాలను రాజ్యసభ చైర్మన్కు నివేదించి త్వరితగతిన పరిష్కారానికి కృషి చేస్తామని తంబిదురై అన్నారు. విభజిత ఆంధ్రప్రదేశ్లో ప్రాజెక్టుల పురోగతికి, జాతీయ రహదారులు తదితర అభివృద్ధి పనులకు కేంద్ర ప్రభుత్వం అండగా ఉంటుందన్నారు. తంబిదురై అధ్యక్షతన జరిగిన సమావేశంలో వివిధ శాఖల అధికారులు, కెనరా బ్యాంక్ ప్రతినిధులు పాల్గొన్నారు. కార్యక్రమానికి ముందు అహ్మదాబాద్లో జరిగిన ఎయిర్ ఇండియా విమాన ప్రయాణంలో చనిపోయిన వారికి సంతాపం తెలిపారు.




నా మాటలను తప్పుగా అర్థం చేసుకున్నారు: నటి

క్యాస్టింగ్ కోచ్ ను ఉద్దేశించి గతంలో తాను చేసిన వ్యాఖ్యలను కొంతమంది తప్పుగా అర్థం చేసుకున్నారని 'దంగల్' నటి ఫాతిమా సనా షేక్ తెలిపారు. దక్షిణాది చిత్ర పరిశ్రమ మొత్తాన్ని తాను తప్పు పట్టలేదని ఆమె అన్నారు. ఇటీవల ఆమె ఓ ఇంటర్వ్యూలో మాట్లాడుతూ.. “నా వ్యాఖ్యలను కొంతమంది తప్పుగా అర్థం చేసుకున్నారు. దక్షిణాది చిత్ర పరిశ్రమ మొత్తం క్యాస్టింగ్ కోచ్ ఉంటుందని నేను చెప్పలేదు. ఆ పరిశ్రమలో నాకు ఎదురైన సంఘటనలను గురించి మాత్రమే చెప్పా. నా వ్యాఖ్యల చుట్టూ అనవసర రాద్ధాంతం జరిగింది. మహిళలకు ప్రతి పరిశ్రమలో ఇలాంటి సందర్భాలు ఎదురవుతూనే ఉంటాయి. నా వ్యాఖ్యలను ఎందుకు తప్పుగా అర్థం చేసుకున్నారో తెలియదం లేదు. నన్ను ఇబ్బందిపెట్టిన వ్యక్తి ఒక చిన్నస్థాయి క్యాస్టింగ్ ఏజెంట్ లేదా నిర్మాత అయి ఉండొచ్చు. అంతేకానీ, ఆ పరిశ్రమ మొత్తాన్ని నిందించడం నా ఉద్దేశం కాదు” అని ఆమె స్పష్టతనిచ్చారు.

2015లో విడుదలైన 'సువ్వు నేను ఒకటవుదాం' అనే తెలుగు సినిమా కోసం ఫాతిమా వర్క్ చేశారు. ఈ సినిమా తర్వాత ఆమె 'దంగల్'లో భాగమై గుర్తింపు తెచ్చుకున్నారు. ఈ ఏడాది ఆరంభంలో ఓ ఇంటర్వ్యూలో పాల్గొన్న ఆమె దక్షిణాదిలో వర్క్ చేయడంపై మాట్లాడారు. ఈ పరిశ్రమలో తనకు ఎదురైన చేదు అనుభవాలను బయటపెట్టారు. “దక్షిణాదిలో సినిమాలు చేస్తున్న రోజుల్లో ఒక క్యాస్టింగ్ ఏజెంట్ నాతో ఇబ్బందికరంగా ప్రవర్తించాడు. సినిమా కోసం ఏం చేయడానికైనా సిద్ధమేనా అని అడిగాడు. అతడి మాటల్లోని ద్వంద్వార్థం మొదట నాకు అర్థం కాలేదు. పాత్ర కోసం ఎంతయినా కష్టపడతానని చెప్పా. కానీ, ఆ వ్యక్తి మాత్రం అదే మాటను పదేపదే అడిగాడు. దాంతో అతడి మాటల్లోని అర్థాన్ని గ్రహించా. హైదరాబాద్ లో మరో సంఘటనను ఎదుర్కొన్నాను. అక్కడ కొంతమంది నిర్మాతలు హీరోయిన్స్ తో క్యాస్టింగ్ కోచ్ గురించి ఓపెన్ గా మాట్లాడుతుంటారు” అని ఆమె చెప్పారు.

2 గంటల్లో 7 ప్రాజెక్ట్లు చేశా: అమితాబ్ బచ్చన్



తన డైరీ లైఫ్ స్టైల్ ను తెలియజేస్తూ తరచూ భాగ్ లో పోస్టులు పెడుతుంటారు అగ్ర నటుడు అమితాబ్ బచ్చన్ . తాజాగా ఆయన తన వర్క్ లైఫ్ గురించి పోస్ట్ పెట్టారు. సుమారు 2 గంటల్లోనే తాను చాలా వర్క్ చేశానని చెప్పారు. వర్క్ లో తన

స్పీడ్ చూసి ఒక దర్శకుడు చమత్కారం చేశాడని అన్నారు. ఇంత స్పీడ్ గా వర్క్ చేయడం కరెక్ట్ కాదని దర్శకుడు తనతో చెప్పారని ఆయన పేర్కొన్నారు. “పని చేయడంలో ఎంతో ఆనందం ఉంటుంది. కేవలం రెండు గంటల్లో ఐదు సినిమాలు, రెండు ఫోటోషూట్ల కోసం వర్క్ చేశా. అవన్నీ కూడా ఒక వాణిజ్య ప్రకటన కోసమే అయినప్పటికీ ఇంత త్వరగా వాటిని పూర్తి చేసినందుకు ఎంతో సంతోషంగా అనిపించింది. వర్క్ లో నా స్పీడ్ చూసి దర్శకుడు, సిబ్బంది షాకయ్యారు. పని చేసే విధానాన్ని నేను పాడుచేస్తున్నానంటూ ఆయన చమత్కారం చేశారు. కానీ, నాకు మాత్రం ఇలా వర్క్ చేయడం చాలా సంతోషంగా అనిపించింది. సినిమా పైనే ఆధారపడే ఎంతోమంది కార్మికులను దృష్టిలో ఉంచుకుని వారి కోసమే నేను వరుస వర్క్ చేస్తున్నా” అని అమితాబ్ బచ్చన్ పేర్కొన్నారు. తాను కెరీర్ ప్రారంభించిన నాటినుంచి ఇప్పటివరకూ సినీ ప్రపంచంలో తాను ఎన్నో మార్పులు చూశానని ఆయన రాసుకొచ్చారు. 82 ఏళ్ల వయసులోనూ ఆయన వరుసగా ప్రాజెక్టులు చేయడంపై నెటిజన్లు హర్షం వ్యక్తం చేస్తున్నారు.

లోకేష్ యూనివర్స్ లోకి అనుష్క?

చేతిలో విజయాలన్నా... అవకాశాలు వరుస కడుతున్నా సినిమాల విషయంలో ఆచితూచే అడుగులేస్తోంది నటి అనుష్క . ఆమె ప్రస్తుతం తెలుగులో 'ఘాటీ'తో అలరించేందుకు సిద్ధమవుతోంది. ఇది జూలై 11న థియేటర్లలోకి రానుంది. అలాగే మలయాళంలో 'కథనార్ - ది వైల్డ్ సోర్సెరర్' అనే చిత్రాన్ని పూర్తి చేసింది. ఇది ఈ ఏడాదిలోనే తెరపైకి రానున్నట్లు తెలుస్తోంది. కానీ, వీటి తర్వాత ఆమె చేయనున్న సినిమా ఏదన్నది ఇంకా ప్రకటించలేదు. అయితే ఇప్పుడీ అంశంపై ఓ ఆసక్తికర విషయం బయటకొచ్చింది. ఆమె దర్శకుడు లోకేష్ కనగరాజ్ సినిమాటిక్ యూనివర్స్ లో భాగం కానున్నట్లు తెలుస్తోంది. ప్రస్తుతం దీనిలో భాగంగానే కథానాయకుడు కార్తితో లోకేష్ 'ఘైడి 2'ను పట్టాలెక్కించనున్న సంగతి తెలిసిందే. విజయవంతమైన 'ఘైడి' సినిమాకి ప్రీక్వెల్ గా ముస్తాబు కానున్న ఈ చిత్రంలో అనుష్క ఓ శక్తిమంతమైన పాత్ర పోషించనుందని సమాచారం. ఇప్పటికే ఈ పాత్ర విషయమై ఆమెతో సంప్రదింపులు జరిగినట్లు తెలిసింది. ఒకవేళ ఇదే నిజమైతే కార్తితో ఆమెకిది రెండో సినిమా అవుతుంది. గతంలో వీల్డ్ బెస్ట్ 'అలెక్స్ పాండియన్'లో జంటగా అలరించారు. దీనిపై త్వరలో స్పష్టత వచ్చే అవకాశముంది. ప్రస్తుతం పూర్వ నిర్మాణ పనుల్లో ఈ సినిమా సెట్టెంబరు నుంచి సెట్స్ పైకి వెళ్లనున్నట్లు తెలుస్తోంది.

వెంకీ సినిమా ఖరారు

త్రివిక్రమ్ దర్శకత్వంలో... వెంకటేశ్ కథానాయకుడిగా తెరకెక్కునున్న సినిమా అధికారికంగా ఖరారైంది. నిర్మాత సూర్యదేవర నాగపంశీ గురువారం ఎక్స్ లో ఈ సినిమాపై స్పష్టతనిచ్చారు. హారిక అండ్ హాసిని క్రియేషన్స్ పతాకంపై రూపొందనున్న ఈ సినిమా త్వరలోనే సెట్స్ పైకి వెళ్లే అవకాశాలున్నాయి. సంచలన విజయం సాధించిన 'సంక్రాంతికి వస్తున్నాం' తర్వాత వెంకటేశ్ సోలోగా నటిస్తున్న సినిమా ఇదే. వెంకటేశ్ కథానాయకుడిగా ఇది వరకు వచ్చిన 'సువ్వు నాకు నచ్చావ్', 'మల్లీశ్వరి' సినిమాలకు త్రివిక్రమ్ స్క్రిప్ట్స్ ని అందించారు. ప్రత్యేకమైన ఈ కలయికపై భారీ అంచనాలున్నాయి. జూలైలో లేదా అగస్టులో ఈ సినిమా పట్టాలెక్కే అవకాశము

